
Shri Sadashivendra Stotram

श्रीसदाशिवेन्द्रस्तोत्रम्

Document Information

Text title : Shri Sadashivendra Stotram
File name : sadAshivendrastotram.itx
Category : deities_misc, vAsudevAnanda-sarasvatI
Location : doc_deities_misc
Author : vAsudevAnandasarasvatI TembesvAmi
Description-comments : From stotrAdisangraha
Latest update : May 12, 2021
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 1, 2026

sanskritdocuments.org

श्रीसदाशिवेन्द्रस्तोत्रम्



स्वानन्दरसोन्मत्तः स्वाङ्गं विस्मृत्य यो नरो नर्ति ।
स यतिः सदाशिवेन्द्रो विदेहमुक्तिस्थितौ वरीवर्ती ॥ १ ॥

सदाशिवाभाषणमन्यवीक्षया सदाशिवाचारमचिन्त्यदीक्षया ।
सदाशिवाभं प्रणमामि सद्गतिं सदाशिवायेन्द्रसरस्वतीयतिम् ॥ २ ॥

भूत्या छन्नो जातवेदा इवाष्टभूत्या
छन्नो योऽपि चोन्मत्तचेष्टः ।
काष्ठां काश्चित् प्राप्य रेमे स्वतन्त्रः
काष्ठा काचिद्या विमुक्तेरमन्त्रतः ॥ ३ ॥

मुक्त्याश्लिष्टो भाति बाहूपधानः क्षमातल्पोऽसौ दिक्पटः सावधानः ।
धाम्नि स्वीये योगविच्चक्रवर्ती जूर्तिघ्नो दिक्शालिनी यस्य कीर्तिः ॥ ४ ॥

नम्रं दृष्ट्वा निजदयितया नोदितो म्लेच्छ एतं
शान्तं दान्तं प्रसभमसिनाऽहन् विव्यथे न ।
कृत्तांसोऽपि व्यथितमनसे सैनसे भग्नबाहुं
मन्दाक्रान्तान्वयनगतयेऽदर्शयत् पूर्व आहुः ॥ ५ ॥

म्लेच्छो विरक्तः शरणं जगाम न्यूनोऽप्यनुग्राह्य उतापि तामसः ।
इत्थं विचार्यावददे परेऽन्त्यज श्रद्धस्व नित्यं हृदयेप्सितं त्यज ॥ ६ ॥

तथेति कत्राणमपास्य सोऽनमत्तथाचरन् सोऽपि गतिं बतागमत् ।
यदा कुवंशस्थनरोऽप्यगाद्गतिं तदा सुवंशस्थ इयान्न किं गतिम् ॥ ७ ॥

ईदृक्प्रभावोऽत्र सदाशिवेन्द्रो जागत्र्यतोऽत्रापि शिवोऽप्युपेन्द्रः ।
विशुद्धसत्त्वं ननु भूतिकाम आत्मज्ञमर्चेत्तमु मुक्तिकामः ॥ ८ ॥

नामादिभिः परतरं भूमानं यो निरन्तरम् ।
अभेदेनाप स ब्रह्म न ब्रह्मज्ञः श्रुतीरणात् ॥ ९ ॥

चक्रे वदेत्तं किमु वासुदेवः आत्मज्ञमित्याद्यत साधुभावः ॥ १० ॥
इति श्रीवासुदेवानन्दसरस्वतीविरचितं श्रीसदाशिवेन्द्रस्तोत्रं सम्पूर्णम् ।

——
Shri Sadashivendra Stotram

pdf was typeset on March 1, 2026

——
Please send corrections to sanskrit@cheerful.com

